

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 12, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

കിഫ്ബി, കിയാൽ എന്നിവയിൽ അക്കൗണ്ടന്റ് ജനറലിന്റെ ഓഡിറ്റ്

*331. ശ്രീ.പി.കെ.ബഷീർ

„ മഞ്ഞളാങ്കുഴി അലി

„ വി.കെ.ഇബ്രാഹിം കുഞ്ഞ്

„ എം. സി. കമറുദ്ദീൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) കിഫ്ബി, കിയാൽ എന്നിവയെ അക്കൗണ്ടന്റ് ജനറലിന്റെ ഓഡിറ്റിന്റെ പരിധിയിൽ നിന്ന് ഒഴിവാക്കിക്കൊണ്ട് സർക്കാർ തീരുമാനം കൈക്കൊണ്ടിട്ടുണ്ടോ; വിശദാംശം ലഭ്യമാക്കുമോ;

(ബി) കേന്ദ്ര കോർപ്പറേറ്റ് കാര്യ മന്ത്രാലയ നിയമപ്രകാരം കിഫ്ബി, കിയാൽ എന്നിവ പൊതുമേഖലാ സ്ഥാപനമോ കമ്പനിയോ ആയി കണക്കാക്കപ്പെട്ടിട്ടുണ്ടോ; ഇല്ലെങ്കിൽ ഇവ ഏത് രീതിയിലുള്ള സ്ഥാപനങ്ങളായാണ് നിലനിൽക്കുന്നത്; വ്യക്തമാക്കുമോ?

പരിസ്ഥിതിലോല മേഖലയിലെ ക്വാറി, ക്രഷർ യൂണിറ്റുകൾ

*332. ശ്രീ.വി.ടി.ബൽറാം

„ റോജി എം. ജോൺ

„ അൻവർ സാദത്ത്

„ അനിൽ അക്കര : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) സംരക്ഷിത വനമേഖലയോട് ചേർന്നുള്ള പത്ത് കിലോമീറ്റർ ദൂരത്തിൽ ക്വാറി, ക്രഷർ തുടങ്ങിയവയ്ക്ക് നിലവിലുണ്ടായിരുന്ന വിലക്ക് നീക്കുവാനും ദൂരപരിധി കുറയ്ക്കുവാനും തീരുമാനിച്ചിട്ടുണ്ടോ; എങ്കിൽ

അതിന്റെ കാരണമെന്താണെന്ന് വിശദമാക്കാമോ;

- (ബി) സുപ്രീം കോടതി നിർദ്ദേശിച്ച പ്രകാരം വന്യജീവി സങ്കേതങ്ങളുടേയും ദേശീയ ഉദ്യാനങ്ങളുടേയും പത്ത് കിലോമീറ്റർ ചുറ്റളവ് വരെ പരിസ്ഥിതിലോല മേഖലയായി കേന്ദ്ര വനം പരിസ്ഥിതി മന്ത്രാലയം വിജ്ഞാപനം ഇറക്കിയിട്ടുണ്ടോ; ഇതിന് കടകവിരുദ്ധമായിട്ടുള്ളതാണോ സംസ്ഥാന സർക്കാരിന്റെ തീരുമാനമെന്ന് വ്യക്തമാക്കാമോ;
- (സി) ഇപ്പോൾ എടുത്ത തീരുമാനത്തിന് കേന്ദ്ര സർക്കാരിന്റെ അനുമതി തേടിയിട്ടുണ്ടോ; ഇല്ലെങ്കിൽ എന്തുകൊണ്ടെന്നറിയിക്കാമോ;
- (ഡി) സർക്കാരിന്റെ തീരുമാനം വനം മേഖലയുടെ ആവാസ വ്യവസ്ഥയ്ക്ക് ദോഷകരമാകാൻ സാധ്യതയില്ലേ; വ്യക്തമാക്കാമോ?

വിദ്യാഭ്യാസ വായ്പ എടുക്കുന്നവർക്കുള്ള ഇളവുകൾ

*333. ഡോ.എം. കെ. മുനീർ

ശ്രീ.എം.ഉമ്മർ

„ എൻ. ഷംസുദ്ദീൻ

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വായ്പ എടുക്കുന്നവർക്ക് ഏതെല്ലാം വിധത്തിലുള്ള ഇളവുകൾ നൽകാനാണ് ധനകാര്യ വകുപ്പ് ശുപാർശ നൽകിയിരിക്കുന്നത്; വിശദമാക്കാമോ;
- (ബി) വായ്പാ കുടിശ്ശികയുള്ളവർക്ക് പലിശ ഇളവ് നൽകുന്നുണ്ടോ; ഉണ്ടെങ്കിൽ ഏത് വർഷം മുതൽ വായ്പ എടുത്തവർക്കാണ് ഈ ആനുകൂല്യം നൽകി വരുന്നത്;
- (സി) വിദ്യാഭ്യാസ വായ്പാ പദ്ധതിക്ക് കേന്ദ്ര സഹായം ലഭ്യമാക്കിയിട്ടുണ്ടോ; എങ്കിൽ 2016 മുതൽ നാളിതുവരെ എത്രയാണ് ലഭ്യമായ കേന്ദ്ര സഹായമെന്ന് അറിയിക്കാമോ;
- (ഡി) പ്രസ്തുത പദ്ധതിക്ക് ഈ സർക്കാർ നീക്കി വച്ചതും ചെലവഴിച്ചതുമായ തുകയുടെ കണക്ക് വർഷാടിസ്ഥാനത്തിൽ ലഭ്യമാക്കാമോ?

കെ.എസ്.ഇ.ബി.എൽ. ലെ ഐ.ടി. അധിഷ്ഠിത സേവന സംരംഭങ്ങൾ

*334. ശ്രീ.വി.കെ.പ്രശാന്ത്

„ രാജു എബ്രഹാം

„ കെ. ദാസൻ

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ആധുനികീകരണ,ശാക്തീകരണ പ്രവർത്തനങ്ങളുടെ ഭാഗമായി കെ.എസ്.ഇ.ബി.എൽ നടത്തുന്ന ഐ.ടി. അധിഷ്ഠിത സേവന സംരംഭങ്ങൾ എന്തൊക്കെയാണ്;
- (ബി) ഈ സർക്കാർ അധികാരത്തിലെത്തിയ ശേഷം കെ.എസ്.ഇ.ബി.എൽ.- ന് ലഭിച്ച വിവിധ

അംഗീകാരങ്ങൾ എന്തൊക്കെയാണ് അറിയിക്കാമോ;

- (സി) സംസ്ഥാന വൈദ്യുതി വാഹന നയത്തിന്റെ അടിസ്ഥാനത്തിൽ ഇലക്ട്രിക് മൊബിലിറ്റി പദ്ധതിയുടെ നോഡൽ ഏജൻസിയെന്ന നിലയിൽ കെ.എസ്.ഇ.ബി.എൽ നടത്താൻ ഉദ്ദേശിക്കുന്ന പ്രവർത്തനങ്ങൾ എന്തൊക്കെയാണ്; വ്യക്തമാക്കുമോ?

മലബാറിലെ ക്ഷേത്രങ്ങളിലെ ഭരണനിർവ്വഹണം

*335. പ്രൊഫ.ആബിദ് ഇസൈൻ തങ്ങൾ

ശ്രീ.കെ.എൻ.എ ഖാദർ

„ ടി. വി. ഇബ്രാഹിം

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) മലബാറിലെ ക്ഷേത്രങ്ങളിലെ ഭരണനിർവ്വഹണത്തെ സംബന്ധിച്ച പഠനങ്ങൾ നടത്തി ക്ഷേത്രജീവനക്കാരുടെ ദുരവസ്ഥ പരിഹരിക്കുവാൻ നിയമപരിഷ്കരണമുൾപ്പെടെയുള്ള നിർദ്ദേശങ്ങൾ നൽകുന്നതിന് കെ.ഗോപാലകൃഷ്ണൻ അധ്യക്ഷനായ കമ്മിറ്റിയെ നിയോഗിച്ചിരുന്നോ;
- (ബി) കമ്മിറ്റി പ്രവർത്തനം തുടങ്ങിയത് എന്നു മുതലാണെന്നും കമ്മിറ്റിയുടെ ഘടന, പരിഗണനാ വിഷയങ്ങൾ, കമ്മിറ്റി റിപ്പോർട്ട് സമർപ്പിച്ചതെന്ന് തുടങ്ങിയ വിവരങ്ങളും വിശദമാക്കുമോ;
- (സി) തിരുവിതാംകൂർ, കൊച്ചി ദേവസ്വങ്ങളുടെ രീതിയിലേക്ക് മലബാർ ദേവസ്വത്തിന്റെ പ്രവർത്തനം മാറ്റണമെന്ന് കമ്മിറ്റി നിർദ്ദേശിച്ചിരുന്നോ; കമ്മിറ്റിയുടെ മറ്റ് പ്രധാന നിർദ്ദേശങ്ങൾ വെളിപ്പെടുത്താമോ;
- (ഡി) പ്രസ്തുത റിപ്പോർട്ടിന്മേൽ നാളിതുവരെ സ്വീകരിച്ചതും സ്വീകരിച്ചുവരുന്നതുമായ നടപടികൾ വെളിപ്പെടുത്തുമോ; കമ്മിറ്റിയുടെ നിർദ്ദേശങ്ങൾ ഉൾപ്പെടുത്തി ആവശ്യമായ നിയമഭേദഗതികൾ എന്നത്തേക്ക് നടപ്പാക്കും; വിശദമാക്കുമോ?

ടൂറിസം മാർക്കറ്റിംഗ്

*336. ശ്രീ.കെ.വി.അബ്ദുൾ ഖാദർ

„ ഒ. ആർ. കേളു

„ ആർ. രാജേഷ്

„ കെ. ആൻസലൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) അന്താരാഷ്ട്ര ശ്രദ്ധ ആകർഷിക്കുന്നതിനായി ഈ സർക്കാർ ടൂറിസം ഇവന്റുകൾ സംഘടിപ്പിച്ചിട്ടുണ്ടോ എന്നും എങ്കിൽ അവ ഏതെല്ലാമാണെന്നും വ്യക്തമാക്കാമോ;
- (ബി) ഇപ്രകാരം സംഘടിപ്പിക്കപ്പെട്ട ടൂറിസം ഇവന്റുകളിൽ ഏതെല്ലാം രാജ്യങ്ങളാണ് പങ്കെടുത്തതെന്നും വിദേശ ടൂറിസ്റ്റുകളെ ആകർഷിക്കുന്നതിന് ഇത് എത്രത്തോളം പ്രയോജനകരമായി എന്നും അറിയിക്കാമോ;

- (സി) ഈ സർക്കാർ അധികാരത്തിൽ വന്നശേഷം ടൂറിസം മാർക്കറ്റിംഗിന്റെ ഭാഗമായി ഏതെല്ലാം പുതിയ ടൂറിസം ഉല്പന്നങ്ങളാണ് നിർമ്മിച്ചിട്ടുള്ളതെന്ന് അറിയിക്കുമോ;
- (ഡി) പുതിയ ടൂറിസം ഉല്പന്നങ്ങൾ ടൂറിസം കലണ്ടറിൽ ഉൾപ്പെടുത്തുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ?

ജലവൈദ്യുത പദ്ധതികളിലെ ജലം പാഴാകാതിരിക്കാൻ നടപടി

*337. ശ്രീ.ടി.എ.അഹമ്മദ് കബീർ

„ എം.ഉമ്മർ

ഡോ.എം. കെ. മുനീർ

ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ജലവൈദ്യുത പദ്ധതികളുടെ അണക്കെട്ടുകളിൽ നിന്നും വൈദ്യുതി ഉല്പാദിപ്പിക്കാവുന്ന ജലം പാഴായിപ്പോകുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) ജലവൈദ്യുത പദ്ധതികളിലെ അണക്കെട്ടുകളിലെ ജലനിരപ്പ് ഉയരുന്നതിനനുപാതികമായി വൈദ്യുതിയുടെ ഉല്പാദനം വർദ്ധിപ്പിക്കാൻ പര്യാപ്തമായ സംവിധാനം നിലവിലുണ്ടോ; വ്യക്തമാക്കാമോ;
- (സി) അണക്കെട്ടുകളിലെ ജലനിരപ്പ് ഉയരുന്നതിനനുസരിച്ച് വൈദ്യുതിയുടെ ഉല്പാദനം വർദ്ധിപ്പിക്കാൻ എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ഡി) ജലവൈദ്യുത പദ്ധതികളുടെ അണക്കെട്ടുകളിലെ ഉല്പാദന ശേഷി പരമാവധി ഉപയോഗിക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്?

കേന്ദ്ര പൊതുമേഖലാ സ്ഥാപനങ്ങൾ

*338. ശ്രീ.സി.കൃഷ്ണൻ

„ എസ്.ശർമ്മ

„ കെ. ബാബു

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ലാഭത്തിലായിരുന്ന ഹിന്ദുസ്ഥാൻ ന്യൂസ് പ്രിന്റ് ലിമിറ്റഡ് കേന്ദ്രസർക്കാർ നയങ്ങൾ കൊണ്ട് പ്രതിസന്ധിയിലായതിനാൽ സംസ്ഥാന സർക്കാർ ആ കമ്പനി ഏറ്റെടുക്കാൻ തയ്യാറായതിനോട് കേന്ദ്രം അനുകൂലമായ നിലപാട് സ്വീകരിച്ചിട്ടുണ്ടോ എന്നറിയിക്കുമോ;
- (ബി) കബിനോട്ടെ ഇൻസ്ട്രുമെന്റേഷൻ ലിമിറ്റഡ് കേന്ദ്രസർക്കാരിൽ നിന്ന് ഏറ്റെടുക്കാനുള്ള സംസ്ഥാന സർക്കാർ നീക്കത്തിന്റെ നിലവിലെ പുരോഗതി അറിയിക്കുമോ; സ്ഥലവിലയായി അറ്റന്റർ കോടി രൂപ കേന്ദ്രസർക്കാർ ആവശ്യപ്പെട്ടിട്ടുണ്ടോ; ഇത് ഏറ്റെടുക്കലിനെ ബാധിക്കുമോ;
- (സി) വൻലാഭത്തിലുള്ള ഹിന്ദുസ്ഥാൻ ലൈഫ് കെയർ ലിമിറ്റഡ് വിറ്റഴിക്കുന്നതിന്റെ ഭാഗമായി കണക്കെടുപ്പ് തുടങ്ങിയതായ വാർത്ത ശ്രദ്ധയിൽപ്പെട്ടിട്ടുണ്ടോ;

(ഡി) വളരെ കുറഞ്ഞ അളവിൽ മാത്രം കേന്ദ്ര നിക്ഷേപമുള്ള സംസ്ഥാനത്തിന്റെ താല്പര്യം പരിഗണിച്ച് സംസ്ഥാനത്തെ കേന്ദ്ര പൊതുമേഖലാ സ്ഥാപനങ്ങൾ നിലനിർത്താൻ സമ്മർദ്ദം ചെലുത്തുന്നുണ്ടോ; വ്യക്തമാക്കുമോ?

പരിസ്ഥിതിലോല പ്രദേശങ്ങളിലെ ക്വാറികൾ

*339. ശ്രീ.ഐ.സി.ബാലകൃഷ്ണൻ

,, വി.പി.സജീന്ദ്രൻ

,, എൽദോസ് പി. കുറുപ്പിള്ളിൽ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് തുടർച്ചയായി ഉണ്ടാകുന്ന പ്രകൃതി ദുരന്തങ്ങളുടെ ഒരു കാരണം അനധികൃത ക്വാറികളും അതുണ്ടാക്കുന്ന പരിസ്ഥിതി ആഘാതവും ആണെന്നത് വസ്തുതയല്ലേ എന്ന് വ്യക്തമാക്കാമോ;
- (ബി) 2018-ലെ മഹാപ്രളയത്തിന് ശേഷം പരിസ്ഥിതി ആഘാതം പഠിച്ച നിയമസഭാ സമിതി അതിന്റെ റിപ്പോർട്ടിൽ ക്വാറികളുടെ പ്രവർത്തനം കൊണ്ട് പശ്ചിമ ഘട്ടത്തിൽ ഉരുൾപൊട്ടൽ, വിള്ളലുകൾ, പുഴ വഴിമാറി ഒഴുകൽ എന്നിവ ഉണ്ടാകുന്നു എന്ന് കണ്ടെത്തിയിട്ടുണ്ടോ;
- (സി) 2018-ലെ മഹാപ്രളയത്തിന് ശേഷം സംസ്ഥാനത്ത് പുതിയ ക്വാറികൾക്ക് ലൈസൻസ് നൽകിയിട്ടുണ്ടോ; എങ്കിൽ എത്രയെണ്ണമെന്ന് വ്യക്തമാക്കാമോ;
- (ഡി) ദുരന്തഭൂമിയായി മാറിയ കവളപ്പാറയ്ക്ക് ഇരുപത് കിലോ മീറ്റർ ചുറ്റളവിൽ നിലവിൽ എത്ര ക്വാറികൾ ആണ് പ്രവർത്തിക്കുന്നതെന്ന കണക്ക് ലഭ്യമാണോ; എങ്കിൽ അറിയിക്കാമോ;
- (ഇ) പരിസ്ഥിതിലോല മേഖലകളിൽ കൂടുതൽ ക്വാറികൾ അനുവദിക്കുന്നത് വിലക്കി കൊണ്ടുള്ള 2013-ലെ കേന്ദ്ര വിജ്ഞാപനത്തിൽ സർക്കാർ ഇളവ് തേടിയിട്ടുണ്ടോയെന്ന് അറിയിക്കുമോ;
- (എഫ്) 1964-ലെ ഭൂപതിവ് ചട്ട പ്രകാരം കൃഷിക്ക് വേണ്ടി പതിച്ച് നൽകിയ ഭൂമിയിൽ ഖനനം അനുവദിക്കുവാൻ തീരുമാനിച്ചിട്ടുണ്ടോയെന്ന് വ്യക്തമാക്കുമോ;
- (ജി) സംസ്ഥാനത്ത് പ്രളയവും ഉരുൾപൊട്ടലും നിരന്തരം ഉണ്ടാകുന്ന സാഹചര്യത്തിൽ പരിസ്ഥിതിലോല മേഖലകളിൽ ക്വാറികൾ അനുവദിക്കുന്ന കാര്യത്തിൽ പുനർചിന്തനം നടത്തുമോ എന്നറിയിക്കാമോ?

എഡ്യൂക്കേഷൻ ലോൺ റിപേയ്മെന്റ് സപ്പോർട്ട് സ്കീമിന്റെ പുരോഗതി

*340. ശ്രീ.എം. സി. കമുദ്ദീൻ

,, സി.മമ്മൂട്ടി

,, കെ.എം.ഷാജി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വായ്പ തിരിച്ചടക്കാൻ കഴിയാതെ കടക്കെണിയിലായ തൊഴിൽരഹിതരെ സഹായിക്കുന്നതിന് എന്തെല്ലാം പദ്ധതികളാണ് ഈ സർക്കാർ ആവിഷ്കരിച്ച് നടപ്പിലാക്കിയതെന്ന് വ്യക്തമാക്കാമോ;

- (ബി) 2016-17 മുതൽ നടപ്പിലാക്കി വരുന്ന എഡ്യൂക്കേഷൻ ലോൺ റീപേയ്മെന്റ് സപ്പോർട്ട് സ്കീമിന്റെ പുരോഗതി വിലയിരുത്തിയിട്ടുണ്ടോ;
- (സി) തുടർവർഷങ്ങളിൽ ഈ സ്കീം ഫലപ്രദമാക്കുന്നതിന് എന്തെല്ലാം പദ്ധതികളാണ് സർക്കാർ സ്വീകരിക്കാൻ ഉദ്ദേശിക്കുന്നതെന്ന് വെളിപ്പെടുത്താമോ?

നികുതി വരുമാനത്തിലെ കുറവ് പരിഹരിക്കുന്നതിന് നടപടി

*341. ശ്രീ.മുഹമ്മദ് മുഹസിൻ പി.

„ കെ. രാജൻ

ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം നേരിട്ട രണ്ട് പ്രളയങ്ങൾ മൂലം നികുതി വരുമാനത്തിൽ കാര്യമായ ഇടിവ് സംഭവിച്ചിട്ടുണ്ടോ; വിശദമാക്കുമോ;
- (ബി) നികുതി വരുമാനത്തിലുണ്ടായ നഷ്ടം പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കാമോ;
- (സി) നികുതി റിട്ടേൺ സ്കൂട്ടിനി, കുടിശ്ശിക അസസ്സ്മെന്റ് എന്നിവ കാര്യക്ഷമമാക്കുന്നതിന് സ്വീകരിക്കുന്ന നടപടികൾ എന്തൊക്കെയാണെന്ന് വെളിപ്പെടുത്താമോ;
- (ഡി) ദീർഘകാലമായുള്ള നികുതി കുടിശ്ശികകൾ തീർപ്പാക്കുന്നതിനായി നടപ്പാക്കിയ ആംനെസ്റ്റി പദ്ധതി വിജയകരമായിരുന്നോയെന്ന് വ്യക്തമാക്കാമോ;
- (ഇ) റെയിൽവേ വഴിയുള്ള ചരക്ക് കള്ളക്കടത്ത് നികുതി വെട്ടിപ്പിനുള്ള ഒരു പ്രധാന മാർഗ്ഗമാണെന്ന് കണക്കിലെടുത്ത് അത് തടയുന്നതിന് വേണ്ടി സ്വീകരിച്ച മാർഗ്ഗങ്ങൾ എന്തെല്ലാമാണെന്ന് അറിയിക്കാമോ?

വ്യവസായ വികസന കോർപ്പറേഷൻ വഴിയുള്ള വ്യവസായ വികസനം

*342. ശ്രീ.കെ.കുഞ്ഞിരാമൻ

„ എം. സ്വരാജ്

ശ്രീമതി യു. പ്രതിഭ

ശ്രീ.വി. ജോയി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ വികസനത്തിനായി വ്യവസായ വികസന കോർപ്പറേഷൻ വഴി നടത്തുന്ന പ്രധാന പ്രവർത്തനങ്ങൾ എന്തൊക്കെയാണെന്ന് അറിയിക്കാമോ;
- (ബി) ചേർത്തലയിലെ മെഗാ ഫുഡ് പാർക്കിന്റെ ലക്ഷ്യങ്ങൾ എന്തൊക്കെയാണെന്നും പദ്ധതിയുടെ പുരോഗതിയും അറിയിക്കാമോ?

വൈദ്യുതിയുടെ ദുരുപയോഗം തടയുന്നതിന് നടപടികൾ

*343. ശ്രീ.രാജു എബ്രഹാം

„ എം. മുക്േഷ്

„ വി. അബ്ദുഹിമാൻ

„ വി.കെ.പ്രശാന്ത് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതിയുടെ ദുരുപയോഗം തടയുന്നതിന് എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ;
- (ബി) വൈദ്യുതി മോഷണം കണ്ടുപിടിക്കുന്നതിന് കെ.എസ്.ഇ.ബി.യുടെ ആന്റി പവർ തെസ്റ്റ് സ്കാഡിന്റെയും വിജിലൻസ് വിഭാഗത്തിന്റെയും പ്രവർത്തനങ്ങൾ ശക്തമാക്കിയിട്ടുണ്ടോയെന്ന് അറിയിക്കാമോ;
- (സി) വൈദ്യുതി മോഷണം കണ്ടുപിടിക്കപ്പെട്ടാൽ കുറ്റക്കാർക്കെതിരെ എന്തെല്ലാം ശിക്ഷാ നടപടികളാണ് സ്വീകരിച്ചു വരുന്നത്; വ്യക്തമാക്കാമോ;
- (ഡി) കേടായ മീറ്ററുകൾ മാറ്റി സ്റ്റാർട്ട് മീറ്ററുകൾ സ്ഥാപിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

വൈദ്യുതി ബോർഡിന്റെ സാമ്പത്തിക പ്രതിസന്ധി

*344. ശ്രീ.കെ.എസ്.ശബരീനാഥൻ

„ ടി.ജെ. വിനോദ്

„ ഷാഫി പറമ്പിൽ

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കുടിശ്ശിക തുക യഥാസമയം പിരിച്ചെടുക്കാത്തതു മൂലം വൈദ്യുതി ബോർഡ് നിലവിൽ സാമ്പത്തിക പ്രതിസന്ധിയിലാണെന്നത് വസ്തുതയാണോ എന്നറിയിക്കാമോ;
- (ബി) ഈ പ്രതിസന്ധി മറികടക്കുവാൻ കെ.എസ്.ഇ.ബി വൈദ്യുതി നിരക്കുകൾ കുത്തനെ വർദ്ധിപ്പിച്ചിട്ടുണ്ടോ; വിശദാംശം നൽകുമോ;
- (സി) ഗാർഹിക ഉപഭോക്താക്കൾക്ക് എത്ര ശതമാനം വർദ്ധനവാണ് വരുത്തിയത്; വൈദ്യുതി നിരക്ക് വർദ്ധനവിനോടൊപ്പം ഫിക്സ്ഡ് ചാർജ്ജും വർദ്ധിപ്പിച്ചിട്ടുണ്ടോ; വ്യക്തമാക്കാമോ;
- (ഡി) കാർഷികാവശ്യത്തിനുള്ള വൈദ്യുതി നിരക്ക് വർദ്ധിപ്പിച്ചിട്ടുണ്ടോ; പ്രളയത്തിന്റെ പശ്ചാത്തലത്തിൽ കടുത്ത പ്രതിസന്ധിയിൽക്കൂടി കടന്നുപോകുന്ന കാർഷികമേഖലയുടെ തകർച്ചക്ക് ഈ വർദ്ധനവ് ആക്കം കൂട്ടുകയില്ലേ എന്നറിയിക്കാമോ;
- (ഇ) ഈ സർക്കാർ അധികാരത്തിൽ വന്നശേഷം ഇതിനകം എത്ര തവണ വൈദ്യുതി നിരക്ക് വർദ്ധിപ്പിച്ചു; വിശദാംശം നൽകുമോ?

സംസ്ഥാനത്തിന്റെ സാമ്പത്തിക സ്ഥിതി

*345. ശ്രീ.പി.ഉബൈദുള്ള

ഡോ.എം. കെ. മുനീർ

ശ്രീ.മഞ്ഞളാംകുഴി അലി

„ എം.ഉമ്മർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ നിലവിലെ സാമ്പത്തിക സ്ഥിതിയെക്കുറിച്ച് സർക്കാർ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) സംസ്ഥാനത്തിന്റെ സഞ്ചിത കടബാധ്യത വാർഷിക റവന്യൂ വരുമാനത്തിന്റെ എത്ര ശതമാനം വരുമെന്ന് വ്യക്തമാക്കുമോ;
- (സി) ജനങ്ങളിൽ അമിത സാമ്പത്തികഭാരം അടിച്ചേൽപ്പിക്കാതെ സംസ്ഥാനത്തിന്റെ സാമ്പത്തിക സ്ഥിതി മെച്ചപ്പെടുത്താനുള്ള പ്രായോഗിക നടപടികൾ പരിഗണനയിലുണ്ടോ; എങ്കിൽ വിശദവിവരം വെളിപ്പെടുത്തുമോ?

ട്രാൻസ്ഗ്രിഡ് 2.0 പദ്ധതിയിലെ പാക്കേജുകളുടെ നടത്തിപ്പ്

*346. ശ്രീ.അനൂപ് ജേക്കബ്

„ എം. വിൻസെന്റ്

„ കെ.എസ്.ശബരീനാഥൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി വഴി നടപ്പിലാക്കുന്ന ട്രാൻസ്ഗ്രിഡ് 2.0 പദ്ധതിയിലെ പാക്കേജുകളുടെ നടത്തിപ്പിനായി കിഫ്ബി ഏർപ്പെട്ടിട്ടുള്ള ത്രികക്ഷി കരാർ പ്രകാരം കിഫ്ബി നൽകുന്ന വായ്പ തുകയുടെ തിരിച്ചടവ് ബാധ്യത ഏതു കക്ഷിയ്ക്കാണെന്ന് വിശദമാക്കാമോ;
- (ബി) പ്രസ്തുത പാക്കേജുകളുടെ നടത്തിപ്പിനായി കിഫ്ബി നൽകുന്ന തുകയുടെ തിരിച്ചടവിനായി പ്രത്യേക കരാർ ഉണ്ടാക്കിയിട്ടുണ്ടോ; തിരിച്ചടവ് കരാർ സംബന്ധിച്ച വിശദാംശങ്ങൾ ലഭ്യമാക്കാമോ; തിരിച്ചടവിന്റെ കാലാവധി, പലിശ നിരക്ക് തുടങ്ങിയ വിശദാംശങ്ങൾ നൽകാമോ?

പ്രാദേശിക ഫുട്ബോൾ മേളകൾ പ്രോത്സാഹിപ്പിക്കാൻ നടപടി

*347. ശ്രീ.പാറക്കൽ അബ്ദുല്ല

„ അബ്ദുൽ ഹമീദ് പി.

„ കെ.എം.ഷാജി

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ആർട്സ് ആൻഡ് സ്പോർട്സ് ക്ലബുകൾ വഴി പ്രാദേശിക തലത്തിൽ നടക്കുന്ന ഫുട്ബോൾ മേളകളെ പ്രോത്സാഹിപ്പിക്കുന്നതിന് നടപടി സ്വീകരിക്കുമോ;
- (ബി) ഗ്രാമപ്രദേശങ്ങളിലെ ഫുട്ബോൾ കളിക്കാരെ പ്രോത്സാഹിപ്പിക്കുന്നതിനായി ഇത്തരം ക്ലബുകൾക്ക് സാമ്പത്തിക സഹായം നൽകുന്നതിനും കളിക്കാർക്ക് പരിശീലനം നൽകുന്നതിനും നടപടി സ്വീകരിക്കുമോ?

ഉത്തരവാദിത്ത ടൂറിസം

*348. ശ്രീ.കെ.സുരേഷ് കുറുപ്പ്

- „ കെ. ആൻസലൻ
- „ ഒ. ആർ. കേളു
- „ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം ഉത്തരവാദിത്ത ടൂറിസം വിപുലപ്പെടുത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ഉത്തരവാദിത്ത ടൂറിസം ഫലപ്രദമായി നടപ്പാക്കിയത് മൂലം തദ്ദേശവാസികൾക്കുണ്ടായിട്ടുള്ള നേട്ടങ്ങൾ അവലോകനം ചെയ്തിട്ടുണ്ടോ;
- (സി) ഉത്തരവാദിത്ത ടൂറിസം കൂടുതൽ കാര്യക്ഷമമാക്കുന്നതിന് അംഗീകൃത ടൂറിസ്റ്റ് ഗൈഡുകൾക്ക് ശാസ്ത്രീയ പരിശീലനം നൽകുന്നതിനും ടൂറിസം പോലീസിന്റെ പ്രവർത്തനങ്ങൾ ശാക്തീകരിക്കുന്നതിനും നടപടികൾ സ്വീകരിച്ചിട്ടുണ്ടോ; വിശദമാക്കുമോ;
- (ഡി) സംസ്ഥാനത്ത് നടപ്പാക്കിയ ഉത്തരവാദിത്ത ടൂറിസം പ്രവർത്തനങ്ങൾക്ക് ഏതെല്ലാം അവാർഡുകളും പുരസ്കാരങ്ങളും ലഭിച്ചിട്ടുണ്ടെന്ന് അറിയിക്കാമോ?

വ്യാവസായിക ഉല്പന്നങ്ങൾക്ക് ദേശീയ അന്തർദേശീയ വിപണി

*349. ശ്രീ.ജോൺ ഫെർണാണ്ടസ്

- „ കാരാട്ട് റസാഖ്
- „ പി. ഉണ്ണി
- „ ബി.സത്യൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) ചെറുകിട വ്യാപാരമേഖലയിൽ നൂറ് ശതമാനം വിദേശ നിക്ഷേപം അനുവദിക്കാനുള്ള കേന്ദ്ര തീരുമാനം സംസ്ഥാനത്ത് ആ മേഖലയിൽ സൃഷ്ടിക്കാനിടയുള്ള പ്രശ്നങ്ങൾ പരിശോധനാ വിധേയമാക്കിയിട്ടുണ്ടോ;
- (ബി) സംസ്ഥാനത്തെ വ്യാവസായിക ഉല്പന്നങ്ങൾക്ക് ദേശീയ അന്തർദേശീയ വിപണി നേടിയെടുക്കുകയെന്ന ലക്ഷ്യത്തോടെ രൂപീകരിച്ച വാണിജ്യ മിഷന്റെ പ്രവർത്തന പുരോഗതിയെക്കുറിച്ച് അറിയിക്കാമോ;
- (സി) വിപണി നേടിയെടുക്കുന്നതിനായി ആധുനിക സാങ്കേതികവിദ്യ പ്രയോജനപ്പെടുത്തുന്നതോടൊപ്പം

തന്നെ ദീർഘകാലാടിസ്ഥാനത്തിൽ ചെറുകിട വ്യാപാര മേഖലയിലെ ഓൺലൈൻ വ്യാപാരം കുത്തകകൾ കയ്യടക്കാനിടയുള്ള സാഹചര്യം ഒഴിവാക്കാൻ ആവശ്യമായ ഇടപെടൽ നടത്തുമോ എന്നറിയിക്കുമോ?

കെ.എസ്.ഇ.ബി.എൽ. കിഫ്ബിയിൽ നിന്നും എടുക്കുന്ന വായ്പ

*350. ശ്രീ.വി.ഡി.സതീശൻ

„ വി.ടി.ബൽറാം

„ എൽദോസ് പി. കുനപ്പിള്ളിൽ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കിഫ്ബിയിൽ നിന്നും കെ.എസ്.ഇ.ബി.എൽ. പതിനായിരം കോടി രൂപ കടം എടുക്കുന്നതിന് തീരുമാനിച്ചിട്ടുണ്ടോ; എങ്കിൽ ഏതൊക്കെ പ്രവൃത്തികൾ നടപ്പിലാക്കുവാനാണ് ഇത്ര വലിയ സംഖ്യ കടമെടുക്കുന്നതെന്ന് വ്യക്തമാക്കുമോ;
- (ബി) ആയത് സംബന്ധിച്ച് കെ.എസ്.ഇ.ബി.എൽ. എന്തെങ്കിലും കരാറിൽ ഒപ്പുവച്ചിട്ടുണ്ടോ; പ്രസ്തുത കരാറിലെ കക്ഷികൾ ആരൊക്കെയാണെന്ന് വിശദമാക്കുമോ;
- (സി) പ്രസ്തുത കരാർ അനുസരിച്ച് കെ.എസ്.ഇ.ബി.എൽ. കടമായി എടുക്കുന്ന തുക എത്ര കാലം കൊണ്ടാണ് തിരിച്ചടയ്ക്കേണ്ടതെന്ന് അറിയിക്കുമോ; ആയതിന്റെ പലിശ നിരക്ക് എത്രയാണെന്ന് അറിയിക്കുമോ;
- (ഡി) കിഫ്ബി വഴി നടപ്പിലാക്കുന്ന പദ്ധതികൾക്ക് കെ.എസ്.ഇ.ബി.എൽ-ന്റെ ചട്ടങ്ങളാണോ അതോ കരാർ പ്രകാരമുള്ള സംസ്ഥാന സർക്കാർ/കേന്ദ്ര സർക്കാർ ചട്ടങ്ങൾ/ഉത്തരവുകൾ ആണോ ബാധകം എന്ന് വിശദമാക്കുമോ?

മാലിന്യത്തിൽ നിന്ന് വൈദ്യുതി ഉല്പാദനം

*351. ശ്രീ.അബ്ദുൽ ഹമീദ് പി.

„ പി.കെ.അബ്ദു റബ്ബ്

„ കെ.എം.ഷാജി

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) മാലിന്യത്തിൽ നിന്ന് വൈദ്യുതി ഉല്പാദനം ലക്ഷ്യമിട്ട് കെ.എസ്.ഇ.ബി സംസ്ഥാനത്ത് എവിടെയെല്ലാം പദ്ധതികൾ തുടങ്ങിയിട്ടുണ്ടെന്ന് വ്യക്തമാക്കുമോ;
- (ബി) ഏതെല്ലാം സ്വകാര്യ ഏജൻസികളുമായി ചേർന്നാണ് പ്രസ്തുത പദ്ധതി പ്രവർത്തനക്ഷമമാക്കുന്നതെന്ന് വ്യക്തമാക്കുമോ; വിശദവിവരം നൽകുമോ?

കിഫ്ബി വഴി നടപ്പിലാക്കുന്ന ട്രാൻസ് ഗ്രിഡ് 2.0 പദ്ധതി

*352. ശ്രീമതിഷാനിമോൾ ഉസ്സാൻ

ശ്രീ.തിരുവഞ്ചൂർ രാധാകൃഷ്ണൻ

„ ഐ.സി.ബാലകൃഷ്ണൻ

„ വി.പി.സജിന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കിഫ്ബി വഴി നടപ്പിലാക്കുന്ന ട്രാൻസ്ഗ്രിഡ് 2.0 പദ്ധതിയിലെ പാക്കേജുകളുടെ നടത്തിപ്പിനായി കിഫ്ബി ഏർപ്പെട്ട ത്രികക്ഷി കരാറിലെ നിബന്ധനകൾക്ക് വിപരീതമായി എസ്റ്റിമേറ്റ് തുകയുടെ അൻപതു മുതൽ അറുപതു ശതമാനം അധിക തുകയ്ക്ക് സ്വകാര്യ കമ്പനികൾക്ക് കോലത്തുനാട്, കോട്ടയം ലൈൻസ് കരാറുകൾ നൽകിയത് കിഫ്ബി അംഗീകരിക്കേണ്ടതുണ്ടോയെന്ന് വ്യക്തമാക്കാമോ;
- (ബി) നിയമപരമായി ഉണ്ടാക്കിയിട്ടുള്ള ഈ ത്രികക്ഷി കരാർ പാലിക്കാനുള്ള കടമ കിഫ്ബിക്കുണ്ടോ;
- (സി) പ്രസ്തുത ട്രാൻസ്ഗ്രിഡ് 2.0 പദ്ധതികളിൽ ത്രികക്ഷി കരാറിലെ വ്യവസ്ഥകൾ പ്രകാരം എന്തൊക്കെ കടമകളാണ് കിഫ്ബിയിൽ നിക്ഷിപ്തമായിരിക്കുന്നതെന്ന് വ്യക്തമാക്കാമോ?

ഇ-വേ ബിൽ സ്കാഡുകളുടെ പ്രവർത്തനവ്യാപനം

*353. ശ്രീ.എം. രാജഗോപാലൻ

„ പി.കെ. ശശി

„ എസ്.രാജേന്ദ്രൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിനകത്തേക്ക് കടന്നുവരുന്ന അന്തർ സംസ്ഥാന ചരക്കുവാഹനങ്ങളിൽ ഇ-വേ ബിൽ പരിശോധന കാര്യക്ഷമാക്കിയിട്ടുണ്ടോ എന്നറിയിക്കാമോ;
- (ബി) ഇതിന്റെ ഫലമായി സംസ്ഥാനത്ത് നികുതി വളർച്ചയിൽ ഉണ്ടായിട്ടുള്ള പുരോഗതി വിലയിരുത്തിയിട്ടുണ്ടോ; വ്യക്തമാക്കാമോ;
- (സി) ഇ-വേ ബിൽ പരിശോധനയ്ക്കായി രൂപീകരിച്ച വാഹന പരിശോധനാ സ്കാഡുകളുടെ പ്രവർത്തനം സംസ്ഥാനത്തെ എല്ലാ അതിർത്തി ചെക്ക് പോസ്റ്റുകളിലും വ്യാപിപ്പിച്ചിട്ടുണ്ടോ; വിശദീകരിക്കാമോ?

ചെറുകിട ജലവൈദ്യുത പദ്ധതികളിലൂടെയുള്ള വൈദ്യുതോല്പാദനം

*354. ശ്രീ.കെ. ബാബു

„ ബി.ഡി. ദേവസ്സി

„ എം. സ്വരാജ്

„ ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറുകിട ജലവൈദ്യുത പദ്ധതികളിലൂടെ വൈദ്യുതോല്പാദനം വർദ്ധിപ്പിക്കുന്നതിന് ഉദ്ദേശിക്കുന്നുണ്ടോ;
- (ബി) ചെറുകിട ജലവൈദ്യുത പദ്ധതികൾക്ക് സാധ്യതയുള്ള സ്ഥലങ്ങൾ സംബന്ധിച്ച് എന്തർജി മാനേജ്മെന്റ് സെന്റർ പരിശോധന നടത്തിയിട്ടുണ്ടോ; വിശദാംശം നൽകുമോ;

- (സി) ചെറുകിട വൈദ്യുതോല്പാദന രംഗത്തേയ്ക്ക് സ്വകാര്യ സംരംഭകരെക്കൂടി ഉൾപ്പെടുത്തുന്നതിന് തീരുമാനിച്ചിട്ടുണ്ടോ; വിശദമാക്കുമോ;
- (ഡി) ഇപ്രകാരം എത്ര മെഗാവാട്ട് വൈദ്യുതി ഉല്പാദിപ്പിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (ഇ) തദ്ദേശസ്വയംഭരണ സ്ഥാപനങ്ങളെക്കൂടി ഉൾപ്പെടുത്തി ചെറുകിട ജലവൈദ്യുത ഉല്പാദന മേഖല വിപുലപ്പെടുത്താൻ ഉദ്ദേശിക്കുന്നുണ്ടോ; വിശദാംശം നൽകുമോ?

ഊർജ്ജമേഖലയിൽ നടപ്പാക്കിവരുന്ന കേന്ദ്രാവിഷ്കൃത പദ്ധതികൾ

*355. ശ്രീമതി.വീണാ ജോർജ്ജ്

ശ്രീ.എ. പ്രദീപ്കുമാർ

„ പി.വി. അൻവർ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജമേഖലയിൽ നടപ്പാക്കിവരുന്ന കേന്ദ്രാവിഷ്കൃത പദ്ധതികൾ ഏതൊക്കെയാണെന്ന് അറിയിക്കാമോ;
- (ബി) നഗരപ്രദേശങ്ങളിലെ ഊർജ്ജ പ്രസരണ വിതരണ സംവിധാനം ശക്തിപ്പെടുത്തുന്നതിന് എന്തെല്ലാം കാര്യങ്ങളാണ് സംയോജിത ഊർജ്ജവികസന പദ്ധതിയിൽ ഉൾപ്പെടുത്തിയിട്ടുള്ളതെന്ന് വ്യക്തമാക്കാമോ;
- (സി) ഗ്രാമീണമേഖലയിലെ ഭവനങ്ങൾ വൈദ്യുതീകരിക്കുന്നതിനും വൈദ്യുതി ശൃംഖല ശാക്തീകരിക്കുന്നതിനും ദീനദയാൽ ഉപാധ്യായ ഗ്രാമജ്യോതി യോജന പ്രകാരം എന്തെല്ലാം പ്രവൃത്തികളാണ് ചെയ്തുവരുന്നതെന്നും ഏതെല്ലാം പ്രവൃത്തികൾക്ക് കേന്ദ്രസർക്കാരിന്റെ അംഗീകാരം ലഭിച്ചിട്ടുണ്ടെന്നും വിശദമാക്കാമോ;
- (ഡി) പ്രസ്തുത കേന്ദ്രാവിഷ്കൃത പദ്ധതികൾ സമയബന്ധിതമായി പൂർത്തിയാക്കാൻ ഈ സർക്കാർ സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ?

സഹകരണ മേഖലയുടെ പ്രവർത്തന വിപുലീകരണം

*356. ശ്രീ.എസ്.ശർമ്മ

„ മുരളി പെരുനെല്ലി

„ സി.കെ. ഹരീന്ദ്രൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സഹകരണ മേഖലയുടെ പ്രവർത്തനങ്ങൾ സാധ്യതയനുസരിച്ച് വളർത്തിയെടുക്കുവരുന്നതിനായി ഈ സർക്കാർ അധികാരത്തിൽ വന്നതിന് ശേഷം നടത്തിയ പ്രവർത്തനങ്ങൾ എന്തെല്ലാമാണെന്ന് അറിയിക്കാമോ;
- (ബി) സഹകരണ സംഘങ്ങൾ അഭിമുഖീകരിക്കുന്ന പ്രശ്നങ്ങൾ പരിഹരിക്കുന്നതിനും സഹകരണ വകുപ്പും

സഹകരണ സംഘങ്ങളും തമ്മിലുള്ള ബന്ധം സുതാര്യമാക്കുന്നതിനും എന്തെങ്കിലും പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ;

- (സി) സഹകരണ വകുപ്പിന്റെ പ്രവർത്തനങ്ങൾ ആധുനികവൽക്കരിക്കുന്നതിനോടൊപ്പം സഹകരണ സംഘങ്ങളുടെ പ്രവർത്തനങ്ങൾ ശാക്തീകരിക്കുന്നതിനാവശ്യമായ പദ്ധതികൾ ആസൂത്രണം ചെയ്തു നടപ്പാക്കുമോ;
- (ഡി) കേന്ദ്ര സംസ്ഥാന സർക്കാരുകളുടെ വിവിധ വകുപ്പുകൾ നടത്തുന്ന പദ്ധതികളിൽ സംഘങ്ങൾക്ക് പങ്കാളിത്തം നൽകുക വഴി പ്രസ്തുത പദ്ധതി ജനകീയമാക്കുന്നതിനും സംഘങ്ങൾക്ക് സാമ്പത്തിക ഭദ്രത കൈവരിക്കുന്നതിനും കഴിയുമെന്ന് കരുതുന്നുണ്ടോ; എങ്കിൽ ആയതിന് നടപടി സ്വീകരിക്കുമോ?

സഹകരണ മേഖലയെ ആധുനികീകരിച്ച് ശാക്തീകരിക്കാനുള്ള പ്രവർത്തനങ്ങൾ

*357. ശ്രീ.ഐ.ബി. സതീഷ്

„ ബി.ഡി. ദേവസ്സി

„ എം. മുക്തേഷ്

„ ജെയിംസ് മാത്യു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സാധാരണക്കാരെയും സ്വയംസഹായ സംഘങ്ങളെയും സംസ്ഥാനത്തെ വാണിജ്യബാങ്കുകൾ അവഗണിക്കുന്ന പശ്ചാത്തലത്തിൽ സംസ്ഥാനത്തെ സഹകരണ മേഖലയെ ആധുനികീകരിച്ച് ഇത്തരത്തിൽപ്പെട്ടവരുടെ ആവശ്യങ്ങൾ നിറവേറ്റുന്നതിന് കൂടുതൽ ശാക്തീകരിക്കാൻ സ്വീകരിച്ചു വരുന്ന പ്രവർത്തനങ്ങൾ അറിയിക്കാമോ;
- (ബി) ടൂറിസം രംഗത്തും കാർഷിക രംഗത്തും സഹകരണ പ്രസ്ഥാനം വഴി സാധാരണക്കാരുടെ ജീവിത നിലവാരം മെച്ചപ്പെടുത്തുന്നതിനുള്ള പ്രവർത്തനങ്ങൾ എന്തൊക്കെയാണ്; ബ്ലേഡ് പലിശക്കാരെ ഉന്മൂലനം ചെയ്യാനുള്ള പരിപാടി വിജയം കണ്ടിട്ടുണ്ടോ;
- (സി) സംസ്ഥാനത്തെ ഏറ്റവും ദുർബല ജനവിഭാഗങ്ങളുടെ ഉന്നതി ലക്ഷ്യമാക്കി സംസ്ഥാന പട്ടികജാതി-പട്ടികഗോത്ര സഹകരണ ഫെഡറേഷൻ ഈ സർക്കാർ അധികാരത്തിലെത്തിയ ശേഷം എന്തെല്ലാം പുതിയ പദ്ധതികൾ ആരംഭിച്ചിട്ടുണ്ടെന്ന് വ്യക്തമാക്കുമോ?

എൽ.ഐ.സി മാതൃകയിൽ സംസ്ഥാനത്ത് ഇൻഷുറൻസ് കമ്പനി

*358. ശ്രീ.കെ.ഡി. പ്രസേനൻ

„ എം. സ്വരാജ്

„ വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവർത്തിക്കുന്ന സ്വകാര്യ ഇൻഷുറൻസ് സ്ഥാപനങ്ങളെ സംബന്ധിച്ചും അവ സംസ്ഥാനത്തുനിന്നും ഇൻഷുറൻസ് ഇനത്തിൽ സംഭരിക്കുന്ന തുകയെ സംബന്ധിച്ചും എന്തെങ്കിലും വിവരശേഖരണം സർക്കാർ നടത്തിയിട്ടുണ്ടോ; എങ്കിൽ വ്യക്തമാക്കുമോ;
- (ബി) സ്റ്റേറ്റ് ഇൻഷുറൻസിന്റെ പ്രവർത്തനങ്ങൾ ആകർഷകമാക്കുന്നതിനും ഇൻഷുറൻസ് പരിരക്ഷയും

നഷ്ടപരിഹാരവും കാലാനുസൃതമായി പരിഷ്കരിക്കുന്നതിനും ഈ സർക്കാർ നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;

(സി) ലക്ഷക്കണക്കിന് പോളിസിക്ളിപ്പുടെ പ്രതിമാസം കോടികൾ സംഭരിക്കുന്ന എൽ.ഐ.സി യും ആകർഷകമായ പരസ്യം നൽകി ജനങ്ങളെ കൊള്ളയടിക്കുന്ന സ്വകാര്യ സ്ഥാപനങ്ങൾക്കുമിടയിൽ സംസ്ഥാനം എൽ.ഐ.സി മാതൃകയിലുള്ള ഇൻഷുറൻസ് കമ്പനി രൂപീകരിക്കുന്നത് സംസ്ഥാനത്തിന്റെ സാമ്പത്തിക ഭദ്രതയ്ക്കും ജനങ്ങൾക്ക് സുരക്ഷിതമായ ഇൻഷുറൻസ് പരിരക്ഷ ഉറപ്പാക്കുന്നതിനും ഗുണകരമാകുമെന്ന് കരുതുന്നുണ്ടോ; എങ്കിൽ ഇത്തരം ആലോചനകൾ സർക്കാർ നടത്തുമോ എന്ന് വ്യക്തമാക്കുമോ?

പ്രളയാനന്തര കേരളത്തിന്റെ പുനഃസൃഷ്ടിക്കായുള്ള ധനസമാഹരണം

*359. ശ്രീ.കെ. രാജൻ

„ സി. ദിവാകരൻ

„ ഇ.ടി. ടൈസൺ മാസ്റ്റർ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

(എ) പ്രളയാനന്തര കേരളത്തിന്റെ പുനഃസൃഷ്ടിക്കായി നടക്കുന്ന ധനസമാഹരണ പ്രക്രിയയുടെ പുരോഗതി വ്യക്തമാക്കുമോ;

(ബി) സംസ്ഥാന പുനർ നിർമ്മാണത്തിന് വിവിധ ഏജൻസികളിൽ നിന്ന് ലഭ്യമായതും ലഭ്യമാക്കുന്നതിന് നടപടി സ്വീകരിച്ചതുമായ വായ്പ സംബന്ധിച്ച വിവരങ്ങൾ അറിയിക്കുമോ;

(സി) കേരളത്തിന്റെ പുനർനിർമ്മാണത്തിന് ആവശ്യമായ ബുഹത് പദ്ധതികൾക്കുള്ള വിഭവസമാഹരണത്തിനായി, സംസ്ഥാനത്തിന്റെ കടമെടുപ്പ് പരിധി കേന്ദ്ര സർക്കാർ ഉയർത്തിയിട്ടുണ്ടോ; വ്യക്തമാക്കുമോ;

(ഡി) കേരളത്തിന്റെ പുനർനിർമ്മാണത്തിനായി വിദേശരാജ്യങ്ങളിൽ നിന്ന് ധനസഹായം സ്വീകരിക്കുന്നതിന് കേന്ദ്രസർക്കാർ നിലപാട് അനുകൂലമാണോ; വ്യക്തമാക്കുമോ?

കേരള സംസ്ഥാന യുവജനക്ഷേമ ബോർഡിന്റെ പദ്ധതികൾ

*360. ശ്രീ.റ്റി.വി.രാജേഷ്

„ ആന്റണി ജോൺ

„ കെ.യു. ജനീഷ് കുമാർ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) സംസ്ഥാനത്ത് യുവജനങ്ങളുടെ ക്ഷേമത്തിനും ഉന്നമനത്തിനുമായി കേരള സംസ്ഥാന യുവജനക്ഷേമ ബോർഡ് നടപ്പിലാക്കി വരുന്ന പദ്ധതികൾ വിശദമാക്കാമോ;

(ബി) പ്രകൃതി ദുരന്തങ്ങൾ പോലുള്ള അടിയന്തര സാഹചര്യങ്ങളെ നേരിടാൻ യുവജനക്ഷേമ ബോർഡ് യുവാക്കളെ ഉൾപ്പെടുത്തി കേരള വോളന്ററി യൂത്ത് ആക്ഷൻ ഫോഴ്സ് രൂപീകരിച്ചിട്ടുണ്ടോ;

വിശദമാക്കുമോ;

- (സി) സാമൂഹ്യമായും സാമ്പത്തികമായും പിന്നാക്കം നിൽക്കുന്നവരുടെ മേഖലകൾക്ക് മുൻതൂക്കം നൽകി ബോർഡ് രൂപീകരിച്ച യുവാ ക്ലബ്ബുകളുടെ പ്രവർത്തനം എന്തെല്ലാമാണ്;
- (ഡി) മത്സരപരീക്ഷകൾക്ക് തയ്യാറെടുക്കുന്ന ഉദ്യോഗാർത്ഥികൾക്കായി എന്തെല്ലാം പരിശീലനങ്ങളാണ് ബോർഡ് സംഘടിപ്പിച്ചുവരുന്നതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
03-11-2019

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].